

06-06-2016

ఉదయము మురళి

ఓంశాంతి

“ బాప్ దాదా ”

మధువనము

“ మధురమైన పిల్లలారా - పిల్లలైన మీకు సేవ చేసేందుకు తండ్రి వచ్చారు, మీరు కూడా

తండ్రి సమానమై అందరి సేవ చేయండి ”

ప్రశ్న:- బ్రహ్మబాబా మనస్సులో ఏ ఆలోచన నడుస్తుందో దాని పై శివబాబా వేచి ఉండి చూడు, చింత చేయవద్దు అని అంటారు? సమా:- బాబాకు ఈ విచారము నడుస్తుంది - సమయము చాలా సున్నితంగా అవుతూ పోతున్నది. అవినాశి జ్ఞానరత్నాలు తీసుకునేందుకు పిల్లలు తండ్రి వద్దకు వచ్చే తీరాలి, ఇంతమంది పిల్లలు వచ్చి ఎక్కడ ఉంటారు? ఎన్ని భవనాలు కట్టవలసి వస్తుంది అని బ్రహ్మబాబాకు ఆలోచన వస్తూ ఉంటుంది. అప్పుడు శివబాబా, వేచి ఉండి చూడు అని అంటారు. కల్పక్రితము ఇక్కడకు వచ్చి ఎలా ఉన్నారో, అలాగే ఉంటారు. నీవు చింతించకు కేవలము చదువుతూ ఉండు, మన్ననాభవ. నీవు కర్మాతీతమయ్యేందుకు పురుషార్థము చేయాలి అని అంటారు. పాట:- మిమ్ములను పొందుకొని మేము సర్వమూ పొందాము (తుమ్మే పాకే హమ్ నే)

ఓంశాంతి. తండ్రి కూడా పిల్లలూ! ఓంశాంతి అని అంటారు. ఇంకా ఏమంటారు! పిల్లలతో అంటున్నారు - పిల్లలూ, ఓంశాంతి తతత్వమ్. పిల్లలూ, మీరు కూడా శాంతి స్వరూపులే. మీరు కూడా మాస్టర్ పతితపావనులే. ఈ విధముగా ఇతరులెవ్వరూ అనలేరు. కాకి ఎలా ఉంటుందో, దాని పిల్లలు కూడా అలాగే ఉంటాయని అంటారు. తండ్రి ఎలాంటివారో మేము కూడా అలాంటివారమని పిల్లలైన మీకు తెలుసు. తండ్రి అంటున్నారు - నేను జ్ఞాన సాగరుడను. పిల్లలైన మీరు కూడా మేము మాస్టర్ జ్ఞానసాగరులము అనగా నదులము అని భావిస్తారు. సాగరానికి పిల్లలు కూడా ఉంటారు కదా. పెద్ద పెద్ద నదులు, చెరువులు, సరోవరాలు కూడా ఉన్నాయి. అవి జడమైనవి, మీరు చైతన్యమైనవారు. సాగరము నుండే వెలువడినారు. చాలా మంది పిల్లలు కూడా ఈ విషయాలను అర్థము చేసుకోరు, ఎందుకనగా కన్యలు చదువుకున్నవారు కాదు. బాబా ఒకసారి చక్కర ఎలా తయారవుతుంది, బెల్లము ఎలా తయారవుతుంది? అని పిల్లలను అడిగారు. అందుకు పిల్లలు తెల్ల చెరుకుతో చెక్కర, ఎర్ర చెరుకుతో బెల్లము తయారౌతుంది అని చెప్పారు. ఎందుకనగా పాపం వారేమీ చదువుకోలేదు. ఇప్పుడు మీకు చాలా పెద్ద పెద్ద విషయాలు అర్థం చేయిస్తున్నారు. నీటి సాగరము నుండి నీటి నదులే వెలువడుతాయి. మనుష్యుల సంఖ్య పెరిగే కొలది నీరు కూడా అధికముగా కావాలి కదా. ఎన్నో కాలువలు మొదలైనవి తవ్వుతూ ఉన్నారు. పిల్లలైన మీరు లేస్తూ కూర్చుంటూ, నడుస్తూ-తిరుగుతూ - ఈ పతిత ప్రపంచమును పావనముగా ఎలా తయారు చేయాలి? అని ఆలోచించాలి. పాటలో కూడా బాబా, మేము మీ నుండి ఎవ్వరూ లాక్కోలేని విశ్వ చక్రవర్తి పదవిని వారసత్వముగా తీసుకుంటామని అంటారు. ఈ రాజ్యపదవి 21 జన్మలు స్థిరముగా ఉంటుంది. అనంతమైన తండ్రి వచ్చి అనంతమైన రాజ్య భాగ్యాన్ని ఇస్తున్నారు. రాజ్యమును పాలన చేయుటకు అర్హులుగా తయారౌతారు, పవిత్రముగా అవుతారు. ఓ పతితపావనా! రండి అని పిలుస్తారు కూడా. కృష్ణుని ఇలా పిలువరు, నిరాకార భగవంతుని పిలుస్తారు. ఓ పతితపావనా అన్నప్పుడు కృష్ణుడు గుర్తుకు రాడు, పరమాత్మ గుర్తుకు వస్తాడు. తండ్రి వచ్చి ప్రతి విషయాన్ని అర్థము చేయిస్తున్నారు. ఇప్పుడు పిల్లలైన మీరు సన్నుఖములో

కూర్చొని ఉన్నారు. ఇతడు ఏ సాధు సత్పురుషుడేమీ కాదు. నిరాకార శివబాబా ఈ బ్రహ్మ శరీరములో ప్రవేశించి మమ్ములను చదివిస్తున్నారని మీకు తెలుసు. పరమపిత పరమాత్మ బ్రహ్మ శరీరము ద్వారా ఆదిసనాతన దేవీదేవతా ధర్మాన్ని స్థాపన చేస్తారని గాయనం కూడా ఉంది. స్థాపన తర్వాతనే వినాశనము జరిగింది. దీని వలన పరమాత్మ పాత ప్రపంచములో వస్తారని నిరూపించబడ్డంది. బ్రహ్మ ద్వారా నూతన ప్రపంచ స్థాపన, శంకరుని ద్వారా అనేక ధర్మాల వినాశనము చేయిస్తారు. సత్తయుగములో ఒకే ధర్మముండేది. ఇప్పుడు అనేక ధర్మాలున్నాయి. ఒకే ధర్మము గల దేవీదేవతల గుర్తు చక్రము మొదలైనవి. ఈ లక్ష్మీనారాయణులను విశ్వానికి యజమానులని అంటారు. స్వర్గానికి యజమానులే విశ్వానికి యజమానులు. ఈ విషయాలు ఇప్పుడు పిల్లలైన మీ బుద్ధిలో కూర్చున్నాయి. తండ్రి అంటున్నారు - పిల్లలూ, మన్ననాభవ. పిల్లలకు మాటి మాటికి ఈ గమనము లభిస్తూ ఉంటుంది - తండ్రిని, వారసత్వమును స్మృతి చేయండి, ఇది మర్చిపోకండి. ఇతర పాయింట్లు మర్చిపోతారు. ఇది ముఖ్యమైనది కదా. తండ్రి ఒక్కరే పతితపావనులు. పావనముగా అయ్యేందుకు యుక్తి తెలుపుతున్నారు. తండ్రి అంటున్నారు - మీరు సత్యప్రధానంగా ఉండేవారు. ఇప్పుడు తమోప్రధాన పతితులుగా అయిపోయారు. 84 జన్మలు పూర్తిగా తీసుకున్నారు. ఇప్పుడు మీరు మరలా సత్యప్రధానంగా అవ్వాలి. సత్యప్రధానమైనప్పుడే మీరు పవిత్ర ప్రపంచములోకి రాగలరు. నిరాకార ప్రపంచము కూడా పవిత్రమైనదే, అప్పటి సాకార ప్రపంచము కూడా పవిత్రముగానే ఉంటుంది. ఇప్పుడిది అపవిత్ర పతిత ప్రపంచము. ఇక్కడ ఆత్మ, శరీరము రెండూ తమోప్రధానంగా ఉన్నాయి. ఇది సృష్టి నాటకము. ఇందులో బ్రహ్మాండము మరియు సూక్ష్మవతనము కూడా వచ్చేస్తుంది. ఇచ్చట సృష్టిచక్రము ఇక్కడే తిరుగుతూ ఉంటుంది. సత్త-త్రేతా యుగాలు ఇక్కడే ఉంటాయి. సూక్ష్మవతనములో, మూల వతనములో ఉండవు. అవి ఇక్కడనే ఉంటాయి. దీనిని మనుష్య సృష్టి అని అంటారు. అది ఆత్మల నిరాకారి ప్రపంచము. దాని క్రింద బ్రహ్మ, విష్ణు, శంకరుల ఆకారీ ప్రపంచము ఉంటుంది. ఈ సాకారి సృష్టి చాలా పెద్దది. సత్తయుగములో సృష్టి చాలా చిన్నదిగా ఉంటుంది. అచ్చట ఒకే ధర్మముంటుంది. మనుష్యులు చెప్పే ప్రకారము అచ్చట రాక్షసులు మొదలైనవారు ఉండేవారనేది అసత్యము.

నూతన ప్రపంచ స్థాపన, పాత ప్రపంచ వినాశనము గాయనము చేయబడ్డాయి. ఈ విషయము మీకు తెలుసు. అన్నీ వినాశనమైపోతాయి. సత్తయుగము, స్వర్గము స్థాపనౌతుంది. మీరు కూడా తండ్రితో పాటు సేవ చేస్తున్నారు. తండ్రి కూడా పిల్లల సేవ చేయుటకే వస్తారు. మీరు అనంతమైన తండ్రి. నా పిల్లలు చాలా దుఃఖపడుతున్నారని గమనించినప్పుడు వారికి తప్పకుండా జాలి కలుగుతుంది కదా. వారు దయాహృదయులైన తండ్రి. ఇప్పుడు ప్రపంచమంతా అశాంతి వ్యాపించి ఉంది. ఒక్క తండ్రి తప్ప ఇతరులెవ్వరూ శాంతినివ్వలేరు. హఠయోగులు కూడా అనేకమంది ఉన్నారు. వారు ఆత్మ నిర్లేపి అని అంటారు. మనుష్యులకు వ్యతిరేక విషయాలు వినిపిస్తూ ఉంటారు. వాస్తవానికి ఆత్మ శుద్ధముగా ఉండాలి. ఆత్మలోనే మురికి ఏర్పడి ఉంది. ఇది ఇతరులెవ్వరికీ తెలియదు. ఇతడు పాపాత్మ ఎన్నో పాపాలు చేశాడు అని అంటూ ఉంటారు. అలాగే ఇతడు మహాత్మ్య, ఇతడు పుణ్యాత్మ అని అంటారు. కానీ మహాన్ పరమాత్మ అని అనరు. సన్యాసులను పవిత్ర ఆత్మ అని అంటారు, ఎందుకనగా వారు సన్మసింపారు. ఇప్పుడు తండ్రి తెలియజేస్తున్నారు - ఆత్మను పవిత్రముగా

చేయువారు తండ్రి అయిన పరమాత్మ తప్ప ఇతరులెవ్వరూ కాదు. పతిత ప్రపంచములో ఒక్క పావన ఆత్మ కూడా ఉండదు. ఇప్పుడు నాటు వేయబడుతూ ఉంది. నెమ్మది నెమ్మదిగా వృద్ధి చెందుతూ పోతుంది. ఈ చిన్న చిన్న మరాలు, మార్గాలు మొదలైనవి కొమ్మలు రెమ్మలు. అందులో ఏ శ్రమ ఉండదు. అనేక విధాలైన మంత్రములిస్తారు. రకరకాల మంత్రములిస్తారు. ఇది కూడా వశీకరణ మంత్రము. దీని వలన మీరు 5 వికారాల పై విజయము పొందుతారు. రామ-రామ అంటూ మంత్రము జపిస్తారు. దీని వలన ఏ లాభము లేదు. నన్ను స్మృతి చేస్తే మీ పాపాలు నశిస్తాయి. మీరు పవిత్ర ఆత్మలుగా అయిపోతారు. స్మృతినే యోగమని అంటారు. భారతదేశపు ప్రాచీన యోగము చాలా ప్రసిద్ధి చెందినది. ఈ యోగము ద్వారానే మీరు విశ్వము పై విజయము పొందుతారు. భారతదేశపు రాజయోగము చాలా పేరు ప్రఖ్యాతలు గలది. దీనిని తండ్రి తప్ప ఇతరులెవ్వరూ నేర్వలేరు. మీరు జి.కెలు ఇచ్చటనే ఉంటారు కదా. ప్రజాపిత బ్రహ్మ పిల్లలు తప్పక బ్రహ్మ జతలోనే ఉంటారు. బ్రాహ్మణ కులము కూడా తప్పక ఉండాలి. దీనిని సర్వోత్తమ ఉన్నతాతి ఉన్నతమైన బ్రాహ్మణ కులము అని అంటారు. ఇప్పుడు మీరు బ్రాహ్మణులుగా ఉన్నారు, తర్వాత మళ్ళీ తిరగబడ్డారు(పైకి వెళ్తారు). ఇది పట్టల ఆట కదా(పిల్లి మొగ్గలాట). శూద్రుల నుండి బ్రాహ్మణులుగా అయ్యారు తర్వాత మళ్ళీ దేవతలుగా, క్షత్రియులుగా..... అవుతారు. ఇప్పుడు తండ్రి తెలియజేస్తున్నారు - మధురాతి మధురమైన పిల్లలూ, ఇది చాలా చిన్న విషయము, తండ్రి స్మృతిలో ఉండండి. బాబా మనకు 84 జన్మల రహస్యము తెలుపుతున్నారని కూడా మీ బుద్ధిలో ఉంది. 84 లక్షలు లేక 84 జన్మల లెక్కాచారము కావాలి కదా. ఇది ఎవ్వరికీ తెలియదు. 84 లక్షల లెక్కాచారము ఎవ్వరూ తెలుపలేరు. మనుష్యులు 84 జన్మల చక్రములో తిరుగుతారు. ఆత్మలు పాత్ర అభినయించేందుకు పై నుండి క్రిందికి వస్తాయి. సత్తయుగము నుండి కలియుగ అంతిమము వరకు వస్తూనే ఉంటాయి. ప్రతి ఒక్కరు తమ-తమ పాత్ర చేస్తూనే ఉంటారు. ఈ విషయాలు మనుష్యులకు తెలియదు. ఒక్క తండ్రి మాత్రమే తెలుపగలరు. మనుష్యులను ఎప్పుడూ పరమపిత, గాడ్ ఫాదర్ అని అనరు. గాడ్ ఫాదర్ అంటూనే నిరాకార శివుని వైపు బుద్ధి వెళ్తుంది. జీవాత్మలైతే తండ్రి ఉంటాడు కదా. ఆత్మ ఒక శరీరము వదిలి మరొక శరీరాన్ని తీసుకుంటుంది. నిరాకార తండ్రి పేరు శివుడు. మీకు కూడా ఒకే పేరుంది - ఆత్మ. శరీరానికి భిన్న-భిన్న నామాలు ఉంటాయి. పరమపిత పరమాత్మ కూడా శరీరములోకి వచ్చి జ్ఞానము వినిపిస్తున్నారు. శరీరము లేకుంటే వినిపించలేరు. తండ్రి తెలియజేస్తున్నారు - ఇతనికి తన సొంత పేరుంది. నాకు శరీరము పై ఏ పేరు లేదు. నేను పునర్జన్మ కూడా తీసుకోను. నేను కేవలం ఇతనిలో ప్రవేశిస్తాను. అది ఇతనికి కూడా తెలియదు. తిథి, తారీఖులు ఏమియు లేవు. కానీ కల్లాంత సమయములో అనగా రాత్రిలో వస్తాను. ఇప్పుడిది రాత్రి కదా. ఇది అయినదే పతిత ప్రపంచము. నేను పావన ప్రపంచము అనగా పగలుగా చేసేందుకే వస్తాను. బాబా ఎప్పుడు ప్రవేశించారో ఇతనికి కూడా తెలియదు. వినాశనమును సాక్షాత్కారములో చూశాడు. చాలా మంది ధ్యానములోకి వెళ్ళేవారు. కానీ వారు తిథి, తారీఖు సమయము చెప్పలేకపోయారు. కృష్ణుని కూడా పూజిస్తారు. అతడు రాత్రి జన్మించినట్లు చూపిస్తారు. ఏ సమయములో, ఎన్ని నిమిషాలకు జన్మించాడో మొదలైనవన్నీ లెక్కిస్తారు. తండ్రి అంటున్నారు - నేను నిరాకారుడను. ఇతర మనుష్యులు జన్మ తీసుకున్నట్లు నేను జన్మించను. నాది దివ్యమైన

అలాకిక జన్మ. నేను ఇతనిలో ప్రవేశించి మరలా వెళ్ళిపోతాను. నంది పై రోజంతా సవాల్ చేయరు కదా. నన్ను ఏ సమయంలో పిల్లలు గుర్తు చేసుకుంటారో అప్పుడు నేను హాజరవుతాను. తండ్రి వచ్చి పిల్లలతో కలుస్తారు. గుడ్ మార్నింగ్ (శుభోదయము) చెప్తారు. మనుష్యులు పరస్పరము కలుసుకున్నప్పుడు రాం-రాం లేక నమస్తే అని చెప్తారు. ఈ విషయాలను ఆత్మిక బేహద్ తండ్రి అర్థం చేయిస్తున్నారు - నేను పిల్లలైన మీకందరికీ తండ్రిని. శివబాబా సంతానమైన మీరందరూ ఆత్మలే, పరస్పరంలో భాయి-భాయి(సోదరులు). ఇది మీ సంతోషపు పాదరస మట్టాన్ని పెంచాలి. అనంతమైన తండ్రి వచ్చారు, మాకు అనంతమైన వారసత్వము ఇస్తున్నారు. పిల్లలను చూచి తండ్రికి కూడా సంతోషము కలుగుతుంది. అనేకమంది పిల్లలున్నారు. బాబా మనలను స్వర్గానికి యజమానులుగా తయారుచేస్తారని, రాజ్యమునిస్తారని పిల్లలకు తెలుసు. ప్రజలు కూడా మా రాజ్యము అని అంటారు. ఇది మా భారతదేశము అని భారతీయులు అంటారు కదా. రాజు, ప్రజలు అందరూ కూడా మా దేశమని అంటారు. పిల్లలైన మీరు నరకవాసులుగా ఉన్నారు మరలా స్వర్గ వాసులుగా అవుతారు. తండ్రిని, వారసత్వమును స్మృతి చేయాలి. బాబా ఇక ఎలాంటి కష్టమును ఇవ్వడు. గృహస్థ వ్యవహారములోనే ఉండాలి. ఇచ్చటకు వచ్చి కూర్చుండిపోరాదు. అందరూ ఇచ్చటకు పరుగెత్తుకొని వస్తే, ఇంతమందిని బాబా ఎక్కడ ఉంచుతారు? ఇంతమంది పిల్లలు ఒకేసారి ఎలా కలుసుకుంటారు? అన్ని సేవాకేంద్రాల పిల్లలు ఒకేసారి ఎలా కలుస్తారు? ఎక్కడ ఉంటారు? కష్టము కదా? రోజులు గడుచు కొలది పిల్లలు వృద్ధి చెందుతూ ఉంటారు. దీనికి కూడా ఏదైనా యుక్తి రచించవలసి వస్తుంది. దగ్గరగా ఉన్న ఇళ్లను తీసుకోవలసి వస్తుంది. ఎంత కావాలని ఇంటి వారిని అడుగుతారు. సమయానికి తీసుకోవలసి వస్తుంది కదా. డబ్బు విషయము కాదు. సమయము చాలా సున్నితమౌతూ పోతుంది. తండ్రి, పిల్లలు ఇరువురు వినాశనము లేనివారే. అవినాశి ఖజానా పిల్లలకిస్తారు. చాలామంది పిల్లలు వస్తారు. ఇంతమంది పిల్లలు వచ్చి ఎక్కడుంటారని బాబా(బ్రహ్మ) ఆలోచిస్తాడు. శివబాబా అంటున్నారు - నీవెందుకు చింతిస్తావు? వేచి ఉండి చూడు, నువ్వు కేవలం చదువుతూ ఉండు, మన్మథాభవ. ఇప్పుడు మేము కర్మాతీత స్థితిలోకి వెళ్ళాలి, సత్యప్రధానంగా అవ్వాలి అని పిల్లలైన మీరు గుర్తుంచుకోవాలి. స్మృతి ద్వారానే పావనంగా అవుతారు. బాబా విషయమును చాలా సులభంగా తెలుపుతారు. కేవలము బాబాను స్మృతి చేయండి. ఆవు దూడలు తమ తల్లి గుర్తు రాగానే అంబా అని అరుస్తాయి కదా, అదేమో జంతువు. పిల్లలైన మీరు కూడా అరిచారు కదా. పోను పోను ఇంకనూ చాలా అరుస్తారు. చాలా స్మృతి చేస్తారు. బాబా వచ్చారని, వినాశనము జరిగే తీరుతుందని పిల్లలైన మీకిప్పుడు తెలుసు. ప్రకృతి ఆపదలు వస్తాయి. అందరూ పరస్పరము కొట్లాడుతూ ఉంటారు, ఎంతో ఖర్చు చేసి బాంబులు తయారు చేస్తారు. చాలా ధనము ఖర్చు అవుతుంది. ఇంత ఖర్చు ఎక్కడ నుండి తెస్తారు. మృత్యువంటి భయపడతారు. అయినా బాంబులు తయారు చేయుట నిలిపేయరు. బాంబుల యుద్ధము జరుగుతుంది. బాంబు పడుతూనే మనుష్యులంతా మరణించే విధంగా ఇప్పుడు బాంబులు తయారు చేస్తున్నారు. వస్తువు తయారు చేయుటకు మొదట చాలా సమయము పడుతుంది, తర్వాత నిముషాల్లో తయారవుతాయి. త్వరత్వరగా తయారుచేస్తూ పోతారు. బాంబులేమైనా తక్కువగా తయారవుతాయా? ఈ పాత సృష్టి వినాశనమవుతుందని పిల్లలైన మీకు తెలుసు. ఇప్పుడు అనంతమైన

తండ్రి నుండి వారసత్వము తీసుకోవాలి.

గీత భారతీయులైన మీ దేవీ దేవతా ధర్మ శాస్త్రము. మిగిలినవన్నీ చిన్న చిన్నవి. వాటికి ఏ గాయనము లేదు. అన్నిటికంటే ఉన్నతమైనది బ్రాహ్మణ ధర్మము. బ్రాహ్మణుల పని కథ వినిపించుట. బి.కె.లైన మనము బ్రహ్మ పిల్లలమని, మాకు తాతగారి వారసత్వము లభిస్తోందని ఇతరులకు చెప్పవచ్చు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

ధారణ కొరకు ముఖ్య సారము:-

1. డ్రామాలోని ప్రతి రహస్యాన్ని తెలుసుకొని ఏ విషయమును గురించి చింతించరాదు. చదువుకుంటూ ఉండాలి. మన్మథనాభవగా ఉంటూ కర్మాతీతులుగా తయారయ్యే గమనముంచాలి. స్వయాన్ని సతోప్రధానంగా చేసుకోవాలి.
2. అత్తలైన మనము శివబాబా సంతానము, పరస్పరము సోదరులము, శివబాబా నుండి వారసత్వము తీసుకుంటున్నామనే సంతోషంలో ఉండాలి.

వరదానము:- “ పరతంత్రతా బంధనాన్ని సమాప్తం చేసి సత్యమైన స్వతంత్రతను

అనుభవం చేసే మాస్టర్ సర్వశక్తివాన్ భవ ”

విశ్వానికి సర్వ శక్తులను దానమిచ్చేందుకు స్వతంత్ర ఆత్మలుగా అవ్వండి. అన్నిటికంటే ముందు పాత దేహ సంబంధాలతో స్వతంత్రంగా ఉండాలి. ఎందుకంటే దేహ పరతంత్రత వద్దనుకున్నా అనేక బంధనాలలో బంధిస్తుంది. పరతంత్రత సదా క్రిందికి తీసుకెళ్తుంది. వ్యాకుల స్థితి లేక నీరస స్థితిని అనుభవం చేయిస్తుంది. వారికి ఏ ఆధారమూ స్పష్టంగా కనిపించదు. దుఃఖమూ అనుభవం కాదు, సంతోషమూ అనుభవం కాదు, సుడిగుండంలో ఉంటారు. అందువలన మాస్టర్ సర్వశక్తివంతులై అన్ని బంధనాల నుండి ముక్తులుగా అవ్వండి. సత్యమైన స్వతంత్ర దినాన్ని జరుపుకోండి.

సెక్షన్:- “ పరమాత్మ మిలనములో సర్వ ప్రాప్తుల ఆనందాన్ని అనుభవం చేసి

సంతుష్ట ఆత్మగా అవ్వండి ”

